

केंद्रीय विद्युत प्राधिकरण (सुरक्षा व विद्युत पुरवठा संबंधी उपाययोजना) विनियम २०१० अंतर्गत असणाऱ्या तरतूदीनुसार अनुज्ञापक मंडळ कामकाम नियमावलीमध्ये बदल करण्याबाबत .

महाराष्ट्र शासन

उद्योग, ऊर्जा व कामगार विभाग

शासन निर्णय क्रमांक : सीसीआर -२०१५/प्र.क्र.३५१/ऊर्जा-२

मादाम कामा रोड, हुतात्मा राजगुरु चौक, मंत्रालय, मुंबई ४०० ०३२.

दिनांक : २४ जुलै, २०१५.

संदर्भ:- १) शासन निर्णय, उद्योग, ऊर्जा व कामगार विभाग क्र. संकीर्ण -२०१४/प्र.क्र. ५८८/ऊर्जा-२, दिनांक २६.०२.२०१५.

२) शासन आदेश, उद्योग, ऊर्जा व कामगार विभाग क्रमांक : संकीर्ण -२०१४/प्र.क्र. ५८८(१) /ऊर्जा-२, दि.२४/४/२०१५

प्रस्तावना :-

उद्योग, ऊर्जा व कामगार विभागाच्या शासन निर्णय क्रमांक:संकीर्ण २०१४/ प्र.क्र.५८८/ऊर्जा-२, दि.२६/२/२०१५ अन्वये विद्युत निरीक्षणालय शाखा सार्वजनिक बांधकाम विभागाकडून ऊर्जा विभागाकडे हस्तांतरित करण्यात आली. तसेच उद्योग, ऊर्जा व कामगार विभागाच्या दि.२४/४/२०१५ च्या शासन निर्णयान्वये मुख्य अभियंता (विद्युत), सार्वजनिक बांधकाम विभाग यांच्याऐवजी मुख्य विद्युत निरीक्षक , उद्योग, ऊर्जा व कामगार विभाग म्हणून अधिकृत अभियंता, प्रादेशिक विद्युत निरीक्षण मंडळ, मुंबई यांना प्राधिकृत करण्यात आले आहे. यानुसार अनुज्ञापक मंडळाच्या कामकाजाच्या नियमावलीमध्ये ज्या ठिकाणी “मुख्य अभियंता (विद्युत), सार्वजनिक बांधकाम विभाग” असा उल्लेख आहे अशा ठिकाणी “मुख्य विद्युत निरीक्षक, उद्योग, ऊर्जा व कामगार विभाग” असा उल्लेख करणे आवश्यक आहे. केंद्रीय विद्युत प्राधिकरण (सुरक्षा व विद्युत पुरवठा संबंधी उपाययोजना) विनियम २०१०, दि.२०/९/२०१० पासून अंमलात आले आहेत. यातील विनियम २९ नुसार नवीन वीज संच मांडणी तसेच कार्यरत वीज संच मांडणीमध्ये बदल , दुरुस्ती इ.कामे अनुज्ञाप्तीधारक विद्युत ठेकेदार व या कामावरील निरीक्षण, प्रमाणपत्रधारक पर्यवेक्षक यांच्यामार्फत करणे आवश्यक आहे. सदर अनुज्ञाप्ती व पर्यवेक्षक प्रमाणपत्र राज्य शासनाने देण्याबाबत तरतूद आहे. या अनुषंगाने १९६२ मध्ये शासनातर्फे तयार करण्यात आलेल्या नियमावलीमध्ये वरीलप्रमाणे अनुषंगिक बदल करणे गरजेचे आहे. ही बाब शासनाच्या विचाराधीन होती. याबाबत शासनाने खालीलप्रमाणे निर्णय घेतला आहे.

शासन निर्णय :-

केंद्रीय विद्युत प्राधिकरण (सुरक्षा व विद्युत पुरवठा संबंधी उपाययोजना) विनियम २०१० मधील विनियम २९ अन्वये असणाऱ्या तरतूदीनुसार अनुज्ञापक मंडळ कामकाम नियमावलीमध्ये खालीलप्रमाणे सुधारणा करण्यास याद्वारे शासन मान्यता देण्यात येत आहे :-

- (१) आय.ई.आर.१०६२ मधील नावामध्ये व प्रस्तावनेमध्ये “भारतीय विद्युत कायदा, १९५६, नियम ४५” ऐवजी “केंद्रीय विद्युत प्राधिकरण (सुरक्षा व विद्युत पुरवठा संबंधी उपाययोजना) विनियम २०१०, विनियम २९” असा उल्लेख करण्यात यावा.
- (२) नियम क्र. २ (अ) मध्ये “मुख्य अभियंता (विद्युत), सार्वजनिक बांधकाम विभाग, मुंबई” ऐवजी “मुख्य विद्युत निरीक्षक, उद्योग, ऊर्जा व कामगार विभाग, मुंबई” असा उल्लेख करण्यात यावा.
- (३) नियम क्र. २ (ब) मध्ये “मुख्य अभियंता (विद्युत), सार्वजनिक बांधकाम विभाग, मुंबई यांचे वैयक्तीक सहाय्यक” ऐवजी “विद्युत निरीक्षक (सचिव, अनुज्ञापक मंडळ), उद्योग, ऊर्जा व कामगार विभाग, मुंबई” असा उल्लेख करण्यात यावा.
- (४) नियम क्र.२१ मधील पेपर क्र.१ व पेपर क्र.३ मध्ये “भारतीय विद्युत कायदा, १९५६” ऐवजी “केंद्रीय विद्युत प्राधिकरण (सुरक्षा व विद्युत पुरवठा संबंधी उपाययोजना) विनियम २०१०” असा उल्लेख करण्यात यावा.
- (५) नियम क्र.२८ (ब) मध्ये “भारतीय विद्युत कायदा, १९१०” ऐवजी “विद्युत कायदा २००३” असा उल्लेख करण्यात यावा.
- (६) नियम क्र.२९, ३१, ३७, ४०, मधील टिप, ४० (१),(२) व ४४ मध्ये “भारतीय विद्युत कायदा, १९५६ मधील नियम क्र.४५” ऐवजी “केंद्रीय विद्युत प्राधिकरण (सुरक्षा व विद्युत पुरवठा संबंधी उपाययोजना) विनियम २०१० मधील विनियम २९” असा उल्लेख करण्यात यावा.
- (७) नियम क्र.५० मध्ये “सचिव (विद्युत निरीक्षक, मुंबई, सार्वजनिक बांधकाम विभाग, मुंबई)” ऐवजी “विद्युत निरीक्षक (सचिव, अनुज्ञापक मंडळ), उद्योग, ऊर्जा व कामगार विभाग, मुंबई” असा उल्लेख करण्यात यावा.
- (८) प्रपत्र “बी, सी, डी, इ, एफ, जी, एच व आय मध्ये शासकीय अधिसूचना, सार्वजनिक बांधकाम विभाग क्र.६२०/३६, दि.३१/८/१९४८ अन्वये प्राधिकृत” ऐवजी “शासन निर्णय, उद्योग, ऊर्जा व कामगार विभाग, मुंबई क्र.सीसीआर-२०१५/प्र.क्र ३५१/ऊर्जा-२, दि.२४ जुलै, २०१५ अन्वये प्राधिकृत ” असा उल्लेख करण्यात यावा.

(९) प्रपत्र “बी, सी, इ, एफ, एच मध्ये विद्युत विभाग, सार्वजनिक बांधकाम विभाग, मुंबई” ऐवजी “उद्योग, ऊर्जा व कामगार विभाग, मुंबई” असा उल्लेख करण्यात यावा.

(१०) अनुसूची-ब मध्ये “भारतीय विद्युत कायदा, १९१० मधील कलम २८” ऐवजी “विद्युत अधिनियम, २००३ मधील कलम १४” असा उल्लेख करण्यात यावा.

२. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक २०१५०७२४१२५८५६१९१० असा आहे. हा निर्णय डिजीटल स्वाक्षरीने साक्षांकीत करुन काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(सं.श.शिरसीकर)

शासनाचे सह सचिव

प्रत,

मा.राज्यपालांचे सचिव,

मा.मुख्यमंत्र्यांचे प्रधान सचिव,

मा.मंत्री (ऊर्जा) यांचे खाजगी सचिव,

मा.मंत्री (सा.बां.वि.) यांचे खाजगी सचिव,

अपर मुख्य सचिव (सा.बां.वि.) यांचे स्वीय सहायक,

प्रधान सचिव (ऊर्जा) यांचे स्वीय सहायक,

मुख्य विद्युत निरीक्षक, उद्योग, ऊर्जा व कामगार विभाग, मुंबई

निवड नस्ती- ऊर्जा-२